



የተራራው ስብከት ክፍል 9

ጸንቶ የቆመው ቤት

“ስለዚህ ይህን ቃሉን ሰምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል።”

(የማቴዎስ ወንጌል 7:24))

ለላፉት ስምንት ሳምንታት በተራራው ላይ ያደረግነው ቆይታ እነሆ ወደ ማጠቃለያው ላይ ደርሷል። መምህሩ ስለ ብፅዕና፣ ስለ ጨው እና ብርሃንነት፣ ከሕግ መጠበቅ ስላለፈ ጥልቅ የሆነ ጽድቅ፣ ስለ ጸሎት፣ ስለ ጭንቀት እና ስለ ጠባቡ በር አስተምሮናል። በእነዚህ ትምህርቶች ተፈትነናል፣ ተጽናንተናል፣ አስተሳሰባችንን እንደገና እንድንመረምር አድርጎናል። ኢየሱስ የተራራው ስብከትን የመጨረሻ ማስጠንቀቂያ እንደተለመደው ድንቅ በሆነ ምሳሌ በመስጠት ያጠናቅቃል። ቤታችውን አንዱ በአሸዋ ሌላኛው ደግሞ በዓለት መሠረት ላይ ስለሚገነቡት ቤተ-ሰሪዎች።

ይህ ምሳሌ እስካሁን ኢየሱስ ያስተማራቸውን ትምህርቶች ወደ ተግባር መለወጥ እንዳለባቸው ያስጠነቀቀበት ነው። ይህንን የሰማ ሠውም የመጀመሪያ ጥያቄው የሚገባው “ህይወቴን በየትኛው መሠረት ላይ እየገነባሁ ነው?” የሚል መሆን ይገባዋል። ማዕበሉ ወደ ሁለቱም ቤተ-ሰሪዎች ያለማዳላት እኩል ይመጣል። በአሸዋ ላይ የገነባው የማገናዘቢያ ጊዜ እንኳን ያሳገኝ ቤቱ ይፈርሳል፤ በልባው ቤተ-ሰሪ በዓለት ላይ የተገነባው ቤት ግን ጸንቶ ይቆማል።

ኢየሱስ እንደተናገረው ልባውም ቤተ-ሰሪ ቃሉን ሰምቶ የሚያደርግ ነው። ይህ ልባም ቤተ ሰሪ ከክርስቶስ ጋር እውነተኛ ግንኙነት ያለው እንዲሁም በኑሮው ውስጥ ንግግሩን፣ ገንዘቡን፣ ትዳሩን በአጠቃላይ የራሱን ፈቅድ በመተው በቅድሚያ ሁሉን ነገሩን ለጌታው እና ለቃሉ ያስገዛ ሠው ማለት ነው።

ስነፉ ቤተ-ሠሪስ? እርሱም ያንኑ ቃል ይሰማል። ምናልባትም ቃሉን ያደንቅ ይሆናል። ልዩነቱ ግን በተግባር አይተረጉመውም። ወጀቡ በመጣ ጊዜ ቤቱ ታላቅ ውድቀትን ያስተናግዳል። ይህ ምሳሌ በአደጋ ጊዜ ማዕበልና ወጀብን እንዴት እንደምናመልጥ የሚነግረን ሳይሆን በማዕበል ውስጥ እንዴት ጸንተን እንደምንቆም የሚያስረዳ ነው። ማዕበሉ ሳያዳለ በሁለቱም ሰዎች ላይ ጉልበቱን ያሳያል። ኢየሱስም ልባው ሰው ከማዕበሉ ያመልጣል አላለም፤ ቤቱ ጸንቶ ይቆማል እንጂ! ክርስቶስ የሰጠው ተስፋ ማዕበል የሌለበት ህይወትን ሳይሆን ቃሉን ሰምተው ለሚተገብሩት ማዕበሉን የሚቋቋም መሠረት እንደሚኖራቸው ነው።



አሁን አሁን የብዙሃኑ ችግር ቃሉን መስማት አይደለም። መጽሐፉን ከፊት እስከጀርባ የምንተነትነው ብዙ ነን። ቃሉን በየዕለቱ በማህበራዊ ገጾቻችን እናጋራዋለን፤ ቤተክርስቲያን እንመላለሳለን፤ መጋቢው ሲያስተምር በመደነቅ ጭንቅላታችንን እንነቀንቃለን፤ እንዘምራለን። ሌላው ቢቀር ህሊናችን አካሄዳችን ልክ እንዳልሆነ ቢነግረን እንኳን ለስህተቶቻችን ድጋፍ የሚሰጥ የሚመሰለንን ጥቅስ ለመምዘዝ እንሮጣለን። ግን ስንቶቻችን ለቃሉ ራሳችንን እናስገዛለን? ክርስቶስ በአሸዋ መሰረት ቤቱን የሚሰራው በማለት የሚጠራው እኛን የዚህ ችግር ተጠቂዎችን ነው። አዎ ክርስቶስን መከተል ብቻ በማዕበሉ ውስጥ አጽንቶ አያቆምም!



የቤተክርስቲያን ቅዱስ

የቤተክርስቲያን ቅዱስ

ጥር 21, 2018

ቀፅ 16

እመን እንጂ አትፍራ

ቤትን በዓለት ላይ ለመገንባት መሠረቱ ለኢየሱስ ቃል መታዘዝ ነው። ምርጫም የለውም፤ መታዘዝ እና መታዘዝ ብቻ! ኢየሱስ በሦስቱም ምዕራፎች ሲገልጽው የነበረው ትክክለኛው የደቀመዝሙርነት መንገድ ይህ ነው፤ በስውር የመስጠት ህይወት። ጠላትን የመውደድ ህይወት። በስውር የመጸለይ ህይወት። ከመሰብሰብ ይልቅ በአብ የመታመን ህይወት። ከመፍረድ የመታቀብ ህይወት። የመለመን፣ የመፈለግና የማንኳኳት ህይወት። በጠባቡ መንገድ የመሄድ ህይወት። መልካም ፍሬ የማፍራት ህይወት። ይህ ለታይታ የሚደረግ አይደለም። ቤትን በዓለት ላይ መገንባት አሸዋ ላይ እንደመግባት ቀላል እንዳለመሆኑ ሁሉ ይህንን የሕይወት መንገድ መከተል እንዲሁ በቆራጥነት መታገልን ይጠይቃል። ትግሉ ደግሞ ጥንካሬን ያስተምራልምና በማዕበሉ ወቅት ጸንቶ ለመቆም ይረዳል።

የሚያስደንቅ ሥልጣን

ማቴዎስ በዚህ ወንጌሉ እንደጻፈው ህዝቡ በትምህርቱ "ተደነቀ" ይለናል። ምክንያቱ ደግሞ ክርስቶስ እንደ ጻፎች ሳይሆን እንደ ባለሥልጣን ያስተምራቸው ስለነበር ነው። ክርስቶስ የሕጉ ባለቤት እና ተርጓሚ ብቻ ሳይሆን ፈጻሚም ነበር። የሰጠው ምክር ብቻ ሳይሆን ራሱን እንደ ጽኑ ዓለት አድጎ ነው። ቃል ሥጋ የሆነ፣ ግንበኞች የናቁት የማዕዘን ራስ የሆነው ድንጋይ እርሱ ነው። ቤታችንን በዓለት ላይ መሥራት ማለት ሕይወታችንን በእርሱ ላይ (በጸጋው፣ በጌትነቱ እና በተፈጸመው ሥራው ላይ) መገንባት ማለት ነው።

ከጥቅስ ወደ ነፍስ!

ያ ጥሪ ዛሬም ያስተጋባል፡-
ስብከቱን ማድነቅ ብቻ ሳይሆን እንድንኖረው።
ቃሉን መጥቀስ ብቻ ሳይሆን እንድንታዘዝ።

ቤታችንን በዓለቱ ላይ እንገንባ!

ፀጋና ሠላም ያብዛኛሁ!
ሣኬላዊ ጳ.

በመንገድ ላይ የሆኑ
ብፁዓን ናቸው

ጨውና ብርሃን
ከክፍገገዩ ወደ ንኮፍኝ

ከህግጋት ባስገገር

የጽድቅ መዝገብ

ወሰጣዊው ችሎት
ከምሩ፣ ከከፍ፣ ከንጋክም፣
ከከፍ፣ ከንጋክ

ሁከቱ መንገድ